

איך בין קיינעם נישט מקנא

איך בין קיינעם נישט מקנא,
סיידן דעם געזאנג פון א קאסע
פארנאכט אין א דארף...

איך בין קיינעם נישט מקנא,
סיידן דעם טיפן געזאנג
פון דער שטילקייט, וואס יאגט נאך דעם גאנג
דעם געזונטן און פארפלאנערטן גאנג
פון די ווארצלען
ביי א בוים.

אין דעמפיק ברייטגראביקן עכצ
פון די אקסישע געשרייען

הערט מען אלץ נאך יענעם קרעכץ
פון דער קינפעטארין ערד
ווען זי איז צו-קינד געגאנגען
מיט די ערשטע שטיקער פעלד.

איך בין קיינעם נישט מקנא,
סיידן דעם פארקלערטן קלאנג פון א קאסע
פארנאכט אין א דארף.